



C/2024/2476

27.3.2024

RAKKOMANDEZZJONI TAL-KUNSILL

tal-25 ta' Marzu 2024

dwar it-tkomplija tal-miżuri kkoordinati għal tnaqqis fid-domanda għall-gass

(C/2024/2476)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 292 flimkien mal-Artikolu 194(2) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Din ir-Rakkomandazzjoni għandha l-għan li tinkoraġġixxi lill-Istati Membri biex ikomplu bil-miżuri attwali għal tnaqqis fid-domanda għall-gass adottata skont ir-Regolament tal-Kunsill (UE) 2022/1369 ⁽¹⁾ sabiex jiksbu tnaqqis fid-domanda għall-gass ta' 15 % meta mqabbla mal-perjodu ta' referenza mill-1 ta' April 2017 sal-31 ta' Marzu 2022. Din ir-Rakkomandazzjoni għandha wkoll l-għan li tinkoraġġixxi lill-Istati Membri jkomplu t-tnaqqis attwali tagħhom fid-domanda filwaqt li jirrapportaw lill-Eurostat, inkluż diżaggregazzjoni tal-konsum tal-gass għal kull settur.
- (2) Ir-Regolament (UE) 2022/1369 ġie adottat fid-dawl tal-kriżi tal-provvista tal-gass ikkawżata mill-aggressjoni militari tar-Russja kontra l-Ukraina. Għandu l-għan li jnaqqas fuq bażi volontarja u, jekk meħtieġ, obligatorja d-domanda tal-Unjoni għall-gass, billi jiffacilita l-mili tal-kapaċitajiet tal-ħażna, irażżan il-volatilità tal-prezzijiet u jiżgura thejjija aħjar għal kwalunkwe interruzzjoni ulterjuri tal-provvista. Ġie adottat fid-dawl tal-ħtieġa urġenti li l-Unjoni tirreagixxi b'miżuri temporanji fi spirtu ta' solidarjetà bejn l-Istati Membri.
- (3) Skont ir-Regolament (UE) 2022/1369, l-Istati Membri kellhom jagħmlu hilitom biex inaqqsu l-konsum tagħhom tal-gass bi 15 %, l-ewwel fil-perjodu mill-1 ta' Awwissu 2022 sal-31 ta' Marzu 2023 u, wara li r-Regolament tal-Kunsill (UE) 2023/706 ⁽²⁾ estenda l-applikazzjoni tar-Regolament (UE) 2022/1369, fil-perjodu mill-1 ta' April 2023 sal-31 ta' Marzu 2024. Fil-każ li l-miżuri volontarji ta' tnaqqis fid-domanda ma jkunux biżżejjed biex jindirizzaw ir-riskju ta' skarsezza serja fil-provvista, il-Kunsill, filwaqt li jaġixxi fuq proposta tal-Kummissjoni, ingħata s-setgħa li jiddikjara allert tal-Unjoni, li jiskatta l-obbligu ta' tnaqqis obligatorju fid-domanda. L-Istati Membri adottaw miżuri biex inaqqsu d-domanda rispettiva tagħhom tal-gass fi spirtu ta' solidarjetà li rriżultaw fi tnaqqis effettiv fid-domanda għall-gass fl-Unjoni kollha ta' aktar minn 15 % minn Awwissu 2022 sa Diċembru 2023.
- (4) Skont ir-Regolament (UE) 2022/1369, il-Kummissjoni wettqet rieżami ġdid ta' dak ir-Regolament sal-1 ta' Marzu 2024, fid-dawl tas-sitwazzjoni ġenerali fir-rigward tal-provvista tal-gass lejn l-Unjoni, u ppreżentat rapport lill-Kunsill dwar is-sejbiet ewlenin tagħha.
- (5) Fir-rapport tagħha, il-Kummissjoni kkonkludiet li, għalkemm is-sitwazzjoni fir-rigward tas-sigurtà tal-provvista tal-gass tgiebet bis-saħħa ta' investimenti mmirati u għadd ta' miżuri, inkluż it-tnaqqis fid-domanda skont ir-Regolament (UE) 2022/1369, is-sigurtà ġenerali tal-provvista għadha delikata. Is-suq globali tal-gass għadu ristrett u l-ebda żieda sinifikanti fil-kapaċitajiet globali tal-likwefazzjoni ma hija mistennija qabel l-2025-2027, filwaqt li għad fadal riskji ohra li jistgħu jwasslu biex is-sitwazzjoni attwali tas-sigurtà tal-provvista tmur għall-aġar. Il-Kummissjoni kkonkludiet ukoll li t-tnaqqis fid-domanda kkontribwixxa b'mod sinifikanti għall-eliminazzjoni gradwali ta' madwar 65 biljun metru kubu (bcm) ta' gass Russu fl-2023, primarjament fis-setturi tal-unitajiet domestiċi u l-industriji. Fl-2023, it-tnaqqis fid-domanda kien kruċjali biex tintemm ix-xitwa b'livelli ta' ħżin adegwati u biex jipprovdli l-flessibilità meħtieġa fis-sajf sabiex jiġi ssodisfat l-obbligu tal-ħżin ta' 90 % stabbilit bir-Regolament (UE) 2017/1938 tal-Parlament Ewropew u tal-Kunsill ⁽³⁾.

⁽¹⁾ Ir-Regolament tal-Kunsill (UE) 2022/1369 tal-5 ta' Awwissu 2022 dwar miżuri kkoordinati għal tnaqqis fid-domanda għall-gass (ĠU L 206, 8.8.2022, p. 1).

⁽²⁾ Ir-Regolament tal-Kunsill (UE) 2023/706 tat-30 ta' Marzu 2023 li jemenda r-Regolament (UE) 2022/1369 fir-rigward tal-estensjoni tal-perjodu tat-tnaqqis fid-domanda għall-miżuri tat-tnaqqis fid-domanda tal-gass, u t-tishih tar-rapportar u tal-monitoraġġ tal-implimentazzjoni tagħhom (ĠU L 93, 31.3.2023, p. 1).

⁽³⁾ Ir-Regolament (UE) 2017/1938 tal-Parlament Ewropew u tal-Kunsill tal-25 ta' Ottubru 2017 dwar miżuri għas-salvagwardja tas-sigurtà tal-provvista tal-gass u li jħassar ir-Regolament (UE) Nru 994/2010 (ĠU L 280, 28.10.2017, p. 1).

- (6) Episodji reċenti ta' volatilità sinifikanti tal-prezzijiet, inkluż fis-sajf u fil-harifa tal-2023 meta l-prezzijiet żdiedu b'aktar minn 50 % fi fuit ġimghat, ikkawżati minn avvenimenti bhall-istrajk fil-facilitajiet tal-esportazzjoni tal-gass naturali likwifikat (LNG) Awstraljani u l-interruzzjoni fil-pipeline Balticconnector, juru li l-prezzijiet tas-suq għadhom suxxettibbli anke għal xokkijiet relattivament żgħir fir-rigward tad-domanda u l-provvista. Taht tali kundizzjonijiet, il-biża' li l-provvista tal-gass naturali ssir skarsa tista' twassal għal reazzjonijiet sistemici madwar l-Unjoni b'riperkussjonijiet serji fuq il-prezzijiet tal-enerġija. Barra minn hekk, minhabba t-naqqis sinifikanti fl-importazzjonijiet Russi tal-gass mill-pipelines matul l-aħhar sena, id-disponibbiltà tal-provvisti tal-gass globali lejn l-Unjoni naqqset b'mod konsiderevoli meta mqabbla mal-kundizzjonijiet qabel il-kriżi. Fl-2023, l-Unjoni rċeviet madwar 25 bcm ta' gass Russu mill-pipelines u l-provvisti Russi rrapprezentaw 15 % biss tal-importazzjonijiet totali tal-Unjoni (gass tal-pipeline u LNG), meta mqabbla ma' 45 % fl-2021.
- (7) Minhabba l-bilanċ strett li fadal bejn il-provvista u d-domanda, l-interruzzjonijiet tal-provvista tal-gass jistgħu jkollhom impatt sinifikanti fuq il-prezzijiet tal-gass u tal-elettriku u jistgħu jikkawżaw dannu lill-ekonomija tal-Unjoni billi jaffettwaw il-kompetittività tagħha u jhallu impatt negattiv fuq iċ-ċittadini u l-imprizi tal-Unjoni. Għal dak l-ghan, hija rrakkomandata t-tkomplija ta' tnaqqis ikkoordinat fid-domanda mill-Istati Membri fi spirtu ta' solidarjetà, fost l-oħrajn biex jiġi ffacilitat il-mili mill-ġdid tal-kapaċitajiet tal-ħżin b'mod effiċjenti u bi tfixkil minimu fis-suq, li min-naħa tiegħu jikkontribwixxi għall-iżgurar tas-sigurtà tal-provvista tal-gass qabel ix-xitwa 2024-2025. Iffrankar proattiv u kkoordinat inaqas ir-riskju ta' impatt negattiv li nuqqasijiet tal-gass potenzjali jistgħu jkollhom fuq il-kompetittività tal-industriji tal-Unjoni.
- (8) Mindu dahal fis-seħh ir-Regolament (UE) 2022/1369, il-livell ta' thejija fis-suq tal-gass u s-sigurtà tal-provvista tal-Unjoni tjebu b'mod konsiderevoli. Madankollu, għad hemm riskji għas-sigurtà tal-provvista tal-enerġija tal-Unjoni minhabba li s-sitwazzjoni globali fis-suq tal-gass għadha ristretta u minhabba li l-prezzijiet għadhom għola mill-livelli ta' qabel il-kriżi. Din is-sitwazzjoni hija aggravata mill-volatilità tas-suq li tirriżulta minn, inter alia, ċirkostanzi ġeopolitici mqanqla, kif qed turina, fost l-oħrajn, il-kriżi fil-Lvant Nofsani u l-Baħar l-Aħmar. Minhabba l-interruzzjonijiet fil-provvista tal-gass u r-restrizzjonijiet li kien hemm fis-suq fix-xhur li għaddew, tnax-il Stat Membru għadhom fil-livell ta' twissija bikrija jew fil-livell ta' allert kif definiti fir-Regolament (UE) 2017/1938.
- (9) Dawn id-diffikultajiet possibbli fis-sigurtà tal-provvista huma aggravati minn għadd ta' riskji addizzjonali, inkluż l-iskadenza sal-31 ta' Dicembru 2024 tal-ftehim attwali dwar it-tranzitu tal-gass Russu mill-Ukrajna, li minnha għaddew madwar 14-il bcm fl-2023. Riskji oħra huma rkupru possibbli fid-domanda Asjatika għal-LNG li jnaqqas id-disponibbiltà tal-gass fis-suq globali tal-gass, xitwa kiesha fil-2024-2025 li tista' twassal għal zieda fid-domanda għall-gass fl-Unjoni sa 30 bcm, avvenimenti estremi tat-temp li potenzjalment jaffettwaw il-ħżin tal-enerġija idroelettrika u l-produzzjoni nukleari minhabba livelli baxxi tal-ilma, u ż-żieda sussegwenti fid-domanda għall-ġenerazzjoni tal-enerġija li taħdem bil-gass. Riskji addizzjonali jirriżultaw minn interruzzjonijiet potenzjali tal-infrastruttura kritika, bħal dawk l-atti ta' sabotagġ kontra l-pipelines Nord Stream f'Settembru 2022 jew l-interruzzjoni tal-pipeline Balticconnector f'Ottubru 2023, u mid-deterjorament tal-ambjent ġeopolitiku, b'mod partikolari f'pajjiżi u reġjuni rilevanti għas-sigurtà tal-provvista tal-enerġija tal-Unjoni, bhall-Ukrajna u l-Lvant Nofsani.
- (10) Is-swieg globali tal-gass għadhom ristretti u mistennija jibqgħu hekk għal ċertu perjodu ta' żmien. Kif innotat mill-Aġenzija Internazzjonali tal-Enerġija (AIE) fir-Rapport tat-Terminu Medju dwar il-Gass 2023, il-provvista globali tal-LNG kibret biss modestament fl-2022 (b'4 %) u fl-2023 (bi 3 %). Fil-Perspettiva Dinjija tal-Enerġija 2023 tagħha, l-AIE nnotat li l-bilanċi tas-suq huma mistennija li jibqgħu prekarji fil-futur immedjat sakemm jibdew jithaddmu kapaċitajiet godda tal-LNG, li għandu jsehh fil-perjodu 2025-2027.
- (11) Id-Direttivi (UE) 2023/1791 ⁽⁴⁾ u (UE) 2023/2413 ⁽⁵⁾ tal-Parlament Ewropew u tal-Kunsill, li ġew adottati dan l-aħhar, ser jghinu biex l-Unjoni tilhaq l-ghanijiet tad-dekarbonizzazzjoni tagħha u biex id-domanda titnaqqas strutturalment fil-futur qrib, f'konformità mar-Rendikont Globali tal-COP28 li jirrikonoxxi l-ħtieġa li jkun hemm tranżizzjoni lil hinn mill-fjuwils fossili fis-sistemi tal-enerġija b'mod ġust, ordnat u ekwu. Għalkemm il-miżuri li l-Istati Membri għandhom jadottaw biex jittrasponu dawk id-Direttivi mhux ser ikunu fis-seħh matul il-perjodu ta' applikazzjoni ta' din ir-Rakkomandazzjoni, tali miżuri ser jikkontribwixxu għal tnaqqis fid-domanda għall-gass fis-

⁽⁴⁾ Id-Direttiva (UE) 2023/1791 tal-Parlament Ewropew u tal-Kunsill tat-13 ta' Settembru 2023 dwar l-effiċjenza enerġetika u li temenda r-Regolament (UE) 2023/955 (ĠU L 231, 20.9.2023, p. 1).

⁽⁵⁾ Id-Direttiva (UE) 2023/2413 tal-Parlament Ewropew u tal-Kunsill tat-18 ta' Ottubru 2023 li temenda d-Direttiva (UE) 2018/2001, ir-Regolament (UE) 2018/1999 u d-Direttiva 98/70/KE fir-rigward tal-promozzjoni tal-enerġija minn sorsi rinnovabbli, u li thassar id-Direttiva tal-Kunsill (UE) 2015/652 (ĠU L, 2023/2413, 31.10.2023, ELI: <http://data.europa.eu/eli/dir/2023/2413/oj>).

snin wara t-traspożizzjoni ta' dawk id-Direttivi. Meta wiehed iqis li xi whud mill-miżuri importanti stabbiliti f'dawk id-Direttivi ser ikollhom jiġu trasposti biss sa Ottubru 2025, jixraq li jiġi rakkomandat li d-domanda għall-gass tiġi mnaqqsa matul il-perjodu tranżitorju sakemm tkun saret it-traspożizzjoni ta' dawk id-Direttivi.

- (12) Tnaqqis fid-domanda għall-gass mill-Istati Membri jista' jikkontribwixxi b'mod partikolari għall-mili tal-faċilitajiet tal-ħżin taħt l-art, biex jiġu żgurati livelli xierqa tas-sigurtà tal-provvista għax-xitwa 2024-2025 u biex tiġi evitata l-perpetwazzjoni tan-nuqqasijiet fil-mili tal-ħażniet sax-xitwa 2025-2026. It-tkomplija ta' tnaqqis fid-domanda għall-gass ser tgħin ukoll biex tinzamm pressjoni 'l isfel fuq il-prezzijiet, għall-benefiċċju tal-konsumaturi tal-Unjoni u tal-kompetittività industrijali.
- (13) Jenhtieg li r-rakkomandazzjoni biex jiġi ffrankat il-gass ma taffettwax il-htieġa li l-Istati Membri jaderixxu mal-objettivi tagħhom tad-dekarbonizzazzjoni. Għalhekk, jenhtieg li din ir-Rakkomandazzjoni ma tkunx ta' diżinċentiv għall-Istati Membri milli jkomplu jaqilbu mill-faħam għall-gass, pereżempju għall-ġenerazzjoni tal-elettriku, jekk tali qlib jgħin lill-Istati Membri jiksbu l-objettivi tagħhom tad-dekarbonizzazzjoni, kif stabbilit fil-pjanijiet nazzjonali integrat tagħhom għall-enerġija u l-klima stabbiliti skont ir-Regolament (UE) 2018/1999 tal-Parlament Ewropew u tal-Kunsill ⁽⁶⁾.
- (14) Id-dispożizzjonijiet dwar tnaqqis fid-domanda ta' din ir-Rakkomandazzjoni jkomplu jirrikonoxxu ċirkostanzi speċifiċi. Fid-deċizzjonijiet dwar miżuri ta' tnaqqis fid-domanda għall-gass, l-Istati Membri jistgħu jikkunsidraw li jqisu tali ċirkostanzi speċifiċi, billi, fost l-oħrajn, inaqqsu l-mira ta' tnaqqis fid-domanda għall-gass meta Stat Membru jaffaċċja kriżi tal-elettriku, kif imsemmi fir-Regolament (UE) 2019/941 tal-Parlament Ewropew u tal-Kunsill ⁽⁷⁾. Xenarju bħal dan jista' jinkludi limitazzjoni proporzjonali għal żieda sinifikanti fl-użu tal-gass għall-ġenerazzjoni tal-enerġija, mehtieġa biex jiġi esportat sostanzjalment aktar elettriku lejn Stat Membru ġar, minhabba ċirkostanzi eċċezzjonali, bħal disponibbiltà baxxa ta' enerġija idroelettrika jew nukleari fl-Istat Membru kkonċernat, jew fi Stat Membru ġar li lejha jiġi esportat sostanzjalment aktar elettriku,

ADOTTA DIN IR-RAKKOMANDEZZJONI:

1. Mingħajr preġudizzju għall-obbligi tagħhom skont ir-Regolament (UE) 2017/1938, l-Istati Membri huma rakkomandati jindirizzaw sitwazzjoni ta' diffikultajiet fil-provvista tal-gass, bil-ħsieb li jissalvagwardjaw is-sigurtà tal-provvista tal-gass tal-Unjoni, fi spirtu ta' solidarjetà, permezz ta' koordinazzjoni mtejba ta', monitoraġġ ta' u rappurtar dwar il-miżuri nazzjonali ta' tnaqqis fid-domanda għall-gass.
2. Għall-fini ta' din ir-Rakkomandazzjoni, japplikaw id-definizzjonijiet li ġejjin:
 - (a) "konsum tal-gass" tfisser il-provvista ġenerali tal-gass naturali għal attivitajiet fit-territorju ta' Stat Membru, inkluż il-konsum finali tal-unitajiet domestiċi, l-industrija u l-ġenerazzjoni tal-elettriku, iżda eskluż, fost l-oħrajn, il-gass użat biex jimtlew il-kapaċitajiet tal-ħżin, f'konformità mad-definizzjoni għal 'provvista, trasformazzjoni u konsum tal-gass' użata mill-Kummissjoni (Eurostat);
 - (b) "perjodu ta' referenza" tfisser il-perjodu mill-1 ta' April 2017 sal-31 ta' Marzu 2022;
 - (c) "konsum tal-gass ta' referenza" tfisser il-volum tal-konsum medju tal-gass ta' Stat Membru matul il-perjodu ta' referenza; għall-Istati Membri li žiedu l-konsum tal-gass tagħhom b'mill-inqas 8 % fil-perjodu mill-1 ta' April 2021 sal-31 ta' Marzu 2022 meta mqabbel mal-konsum medju tal-gass matul il-perjodu ta' referenza, 'il-konsum tal-gass ta' referenza' tfisser biss il-volum tal-konsum tal-gass fil-perjodu mill-1 ta' April 2021 sal-31 ta' Marzu 2022;
 - (d) "materja prima" tfisser "l-użu ta' gass naturali mhux għall-enerġija" kif imsemmi fil-kalkoli tal-bilanċi tal-enerġija mill-Kummissjoni (Eurostat).

⁽⁶⁾ Ir-Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Enerġija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill (ĠU L 328, 21.12.2018, p. 1).

⁽⁷⁾ Ir-Regolament (UE) 2019/941 tal-Parlament Ewropew u tal-Kunsill tal-5 ta' Ġunju 2019 dwar it-thejġija għar-riskji fis-settur tal-elettriku u li jhassar id-Direttiva 2005/89/KE (ĠU L 158, 14.6.2019, p. 1).

3. L-Istati Membri huma rakkomandati jnaqqsu l-konsum tal-gass tagħhom fil-perjodu mill-1 ta' April 2024 sal-31 ta' Marzu 2025 (il-"perjodu ta' tnaqqis") b'mill-inqas 15 % meta mqabbel mal-konsum medju tal-gass tagħhom fil-"perjodu ta' referenza".
4. Bil-għan li jitnaqqas il-konsum tal-gass f'kull Stat Membru fil-"perjodu ta' tnaqqis", huwa rakkomandat li d-domanda għall-gass tkun 15 % aktar baxxa meta mqabbla mal-konsum tal-gass ta' referenza.
5. Din ir-Rakkomandazzjoni mhijiex indirizzata lil Stat Membru li s-sistema tal-elettriku tiegħu hija sinkronizzata biss mas-sistema tal-elettriku ta' pajjiż terz fil-każ li tkun desinkronizzata mis-sistema ta' dak il-pajjiż terz u sakemm servizzi iżolati tas-sistema tal-enerġija jew servizzi oħra lill-operatur tas-sistema tat-trażmissjoni tal-enerġija jkunu meħtieġa jiżguraw it-thaddim sikur u affidabbli tas-sistema tal-enerġija.
6. Din ir-Rakkomandazzjoni mhijiex indirizzata lil Stat Membru sakemm dak l-Istat Membru ma jkunx direttament interkonness ma' sistema interkonnessa tal-gass ta' kwalunkwe Stat Membru iehor.
7. Għall-finijiet tal-mira tat-tnaqqis fid-domanda għall-gass imsemmija fil-punt 4, l-Istati Membri li jkunu qed jiddeċiedu dwar miżuri għal tnaqqis fid-domanda għall-gass jistgħu jikkunsidraw li jqisu ċirkostanzi speċifiċi billi:
 - (a) inaqqsu mill-konsum tal-gass ta' referenza użat għall-kalkolu tal-mira għal tnaqqis fid-domanda l-volum ta' gass ugwali għad-differenza bejn il-mira intermedja tagħhom għall-1 ta' Awwissu 2022 stabbilita bl-Anness 1a tar-Regolament (UE) 2022/1032 tal-Parlament Ewropew u tal-Kunsill ⁽⁸⁾ u l-volum attwali ta' gass maħzun fl-1 ta' Awwissu 2022, meta jkunu laħqu l-mira intermedja f'dik id-data;
 - (b) inaqqsu mill-konsum ta' gass ta' referenza użat għall-kalkolu tal-mira għal tnaqqis fid-domanda l-volum ta' gass ikkunsmat matul il-perjodu ta' referenza bhala materja prima;
 - (c) jaġġustaw il-konsum tal-gass ta' referenza użat biex jikkalkulaw il-mira għal tnaqqis fid-domanda billi jnaqqsu l-volum ta' zieda fil-konsum tal-gass li tirriżulta mill-qlib mill-faham għall-gass użat għat-tishin distrettwali, meta dik iż-zieda tkun mill-inqas 8 % fil-perjodu mill-1 ta' Awwissu 2023 sal-31 ta' Marzu 2024 meta mqabbel mal-konsum medju tal-gass matul il-perjodu ta' referenza u sal-punt li dik iż-zieda tkun attribwibbli direttament għal dak il-qlib;
 - (d) ibaxxu l-mira ta' tnaqqis fid-domanda bi 8 punti percentwali, jekk l-interkonnessjoni tagħhom ma' Stati Membri oħra mkejla f'kapacità teknika soda ta' esportazzjoni meta mqabbla mal-konsum tal-gass annwali tagħhom fl-2021 tkun inqas minn 50 % u dik il-kapacità fuq l-interkonnetturi lejn Stati Membri oħra tkun fil-fatt intużat għat-trasport tal-gass flivell ta' mill-inqas 90 % fix-xahar preċedenti, għajr jekk l-Istat Membru jkunu jistgħu juru li ma kienx hemm domanda u l-kapacità giet massimizzata, u li l-facilitajiet domestiċi tagħhom tal-LNG ikunu kummerċjalment u teknikament lesti biex jirridirezzjonaw il-gass lejn Stati Membri oħra sal-volumi meħtieġa mis-suq;
 - (e) ibaxxu temporanjament il-mira ta' tnaqqis fid-domanda biex jittaffa r-riskju għall-provvista tal-elettriku li jista' potenzjalment jirriżulta fi kriżi tal-elettriku fit-territorju tagħhom stess jew fi Stat Membru ġar, speċjalment jekk ma jkun hemm l-ebda alternattiva ekonomika biex jiġi sostitwit il-gass meħtieġ għall-produzzjoni tal-elettriku mingħajr ma tiġi pperikolata serjament is-sigurtà tal-provvista. Meta Stat Membru jiddeċiedi li jnaqqas il-mira tat-tnaqqis fid-domanda, huwa rakkomandat li jinforma lill-Kummissjoni dwar id-deċiżjoni tiegħu u r-raġunijiet għal dan.
8. Il-miżuri magħzula mill-Istati Membri biex titnaqqas id-domanda jenhtieg li jiġu definiti b'mod ċar u jkunu trasparenti, proporzjonati, nondiskriminatorji u verifikabbli.
9. Meta jkunu qed jieħdu miżuri għal tnaqqis fid-domanda għall-gass li jaffettwaw lill-klijenti, għajr klijenti protetti kif definiti fl-Artikolu 2, il-punt 5, tar-Regolament (UE) 2017/1938, l-Istati Membri huma rakkomandati jsegwu kriterji oġġettivi u trasparenti li jqisu l-importanza ekonomika tagħhom kif ukoll, fost l-oħrajn, l-elementi li ġejjin:
 - (a) l-impatt ta' interruzzjoni fuq il-ktajjen tal-provvista kritiċi għas-soċjetà;

⁽⁸⁾ Ir-Regolament (UE) 2022/1032 tal-Parlament Ewropew u tal-Kunsill tad-29 ta' Ġunju 2022 li jemenda r-Regolamenti (UE) 2017/1938 u (KE) Nru 715/2009 fir-rigward tal-ħżin tal-gass (ĠU L 173, 30.6.2022, p. 17).

- (b) l-impatti negattivi possibbli fi Stati Membri oħra, b'mod partikolari fuq il-ktajjen tal-provvista tas-setturi downstream li huma kritiċi għas-soċjetà;
 - (c) il-ħsara potenzjali fit-tul lill-installazzjonijiet industrijali;
 - (d) il-possibbiltajiet għal tnaqqis fil-konsum u għas-sostituzzjoni tal-prodotti fl-Unjoni.
10. Meta jkun qed jiddeċiedu dwar miżuri għal tnaqqis fid-domanda għall-gass, l-Istati Membri huma rakkomandati jikkunsidraw miżuri li jnaqqsu l-gass ikkonsumat fis-settur tal-elettriku, miżuri li jheggu l-qlib fil-fjuwils fl-industrija, kampanji nazzjonali ta' sensibilizzazzjoni, u obbligi mmirati biex inaqqsu t-tishin u t-tkessih, biex jipromwovu l-qlib għal fjuwils rinnovabbli u jnaqqsu l-konsum mill-industrija.
 11. L-Istati Membri huma rakkomandati jinfurmaw lill-Kummissjoni dwar miżuri għal tnaqqis fid-domanda li ma jkunux ġew notifikati lill-Kummissjoni skont ir-Regolament (UE) 2022/1369.
 12. L-Istati Membri huma rakkomandati jkomplu jimmonitorjaw l-implimentazzjoni ta' kwalunkwe miżura għal tnaqqis fid-domanda għall-gass fit-territorju tagħhom u jirrapportaw dwar il-konsum tagħhom tal-gass (Pterajoules, TJ) lill-Kummissjoni permezz tal-Eurostat mill-inqas kull xahrejn u mhux aktar tard mill-15-il jum tax-xahar ta' wara.
 13. Huwa rakkomandat li r-rapportar lill-Eurostat jinkludi diżaggregazzjoni tal-konsum tal-gass għal kull settur, inkluż il-konsum tal-gass għas-setturi li ġejjin:
 - (a) l-input tal-gass għall-ġenerazzjoni tal-elettriku u tas-shana;
 - (b) il-konsum tal-gass fl-industrija;
 - (c) il-konsum tal-gass fl-unitajiet domestiċi u fis-servizzi.
 14. Għall-fini tal-punt 2(a) u (d), il-punt 12 u l-punt 13, jenħtieġ li jitqiesu rilevanti d-definizzjonijiet u l-konvenzjonijiet tal-istatistika stabbiliti fir-Regolament (KE) Nru 1099/2008 tal-Parlament Ewropew u tal-Kunsill (*)
 15. Il-Kummissjoni hija rakkomandata tappoġġa l-implimentazzjoni ta' din ir-Rakkomandazzjoni, flimkien mal-Grupp ta' Koordinazzjoni dwar il-Gass stabbilit bl-Artikolu 4 tar-Regolament (UE) 2017/1938, billi timmonitorja t-tnaqqis fid-domanda miksub għal kull settur u l-miżuri mehuda għal tnaqqis fid-domanda għall-gass.

Magħmul fi Brussell, il-25 ta' Marzu 2024.

Għall-Kunsill
Il-President
A. MARON

(*) Ir-Regolament (KE) Nru 1099/2008 tal-Parlament Ewropew u tal-Kunsill tat-22 ta' Ottubru 2008 dwar l-istatistika dwar l-enerġija (ĠU L 304, 14.11.2008, p. 1).